



# సంపాదకీయం

శనివారం 10-05-2025

## ప్రేమించానికి తెలిసాస్తున్న భారత్ సత్తా

అద్భుతం జరిగిపోయింది ఎవరూ గుర్తించలేదు, జరిగిన తర్వాత ఎవరూ గుర్తించలేని పని లేదు. ఇది ఇప్పుడు నరేంద్రమోడికి సరిగ్గా సరిపోతోంది. ప్రధానమంత్రి నరేంద్ర మోడి దార్శనిక నాయకత్వంలో తీసుకున్న కొన్ని నిర్ణయాలు భారత్ వాయు రక్షణ, దాడి సామర్థ్యాలు ప్రపంచంలోనే శక్తిమంతమైన దేశంగా మార్చేశాయి. ఇదే నిదర్శనం ఆయన దూరదృష్టికి. ఆపరేషన్ సిందూర్ విజయం తర్వాత జరిగిన పరిణామాలు దేశం వాయు రక్షణ వ్యవస్థను బలోపేతం చేయడంలో మోడి ప్రభుత్వం చేసిన అవిశ్రాంత కృషికి నిదర్శనంగా ఉన్నాయి. భారత్ తన గగనతలాన్ని రక్షించుకోవడమే కాకుండా ప్రపంచ వేదికపై తన శక్తిని నిరూపించుకో గలిగింది. జాతీయ భద్రత పట్ల ప్రధానమంత్రి మోడి అచంచలమైన నిబద్ధత ఎప్పటికప్పుడు రుజువు అవుతూనే ఉంది. ఉగ్రమాకుల భరతపట్టిన భారత్ పై పాకిస్తాన్ రగిలిపోతోంది. అవసరం ఉన్నప్పుడు ఉగ్రకుక్కల్ని ఉసిగొల్పి బబ్బాం గడుపుకోవడం పాకిస్తాన్ కు అలావాటుగా మారింది. ఆ దేశం తమ సైన్యం కంటే ఎక్కువగా ఉగ్రవాదులనే సమ్ముకుంటోంది. అందుకే వారి స్థావరాలను ధ్వంసం చేసిన భారత్ పై కక్ష పెంచుకుంది. సుందరమైన ప్రదేశాలు చూసేందుకు వెళ్లిన పర్యాటకులపై ఏప్రిల్ 22న కాల్పులు జరిపారు. 26 మంది పొట్టన పెట్టుకున్నారు. దీనికి ప్రతిగానే భారత్ ఉగ్ర స్థావరాలను నేలమట్టం చేసింది. దీంతో పేట్రేగిపోయిన పాకిస్తాన్ భారత్ లో విధ్వంసం సృష్టించేందుకు విఫలయత్నం చేస్తోంది. భారత్ ను దొంగ దెబ్బ తీసేందుకు అర్ధరాత్రి వేళ క్షిపణి దాడులకు యత్నించింది. కానీ పాక్ కుట్రలను ముందే తెలుసుకున్న భారత్ ఆర్మీ అన్నింటినీ సమర్థంగా తిప్పికొట్టింది. ఇలాంటి పన్నాగాలు చేస్తుందన గ్రహించి అన్ని రక్షణ వ్యవస్థలను అలర్ట్ చేసింది భారత్ సైన్యం. పాకిస్తాన్ దాడులను తిప్పికొట్టడానికి భారత్ వైమానిక దళంలోని ౩-400 క్షిపణి రక్షణ వ్యవస్థ చాలా అక్కరకు వచ్చింది. మొన్న, నిన్న రాత్రి జరిగిన దాడులను సమర్థంగా ఎదుర్కోగలిగింది. పాకిస్తాన్ కు భయాన్ని పరిచయం చేసింది. గత దశాబ్దంలో భారత్ రక్షణ మౌలిక సదుపాయాలను వ్యూహాత్మకంగా మార్చడానికి ఆ నిబద్ధత దారితీసింది. 2014లో అధికారం చేపట్టినప్పటి నుంచి మోడి అత్యాధునిక సాంకేతికత, వ్యవస్థలలో పెట్టుబడులపై ఛోకస్ చేశారు. దీని వల్ల భారత్ తన గగనతలాన్ని కాపాడుకోవడంలో సొంత శక్తిపై ఆధారపడగలిగింది. దీని కోసం బలమైన, మల్టీ లేయర్ వాయు రక్షణ వ్యవస్థను నిర్మించడంపై దృష్టి పెట్టింది. ఏదైనా ముప్పుకు వేగంగా పసిగట్టి కచ్చితత్వంతో రియాక్ట్ అయ్యే వాయు రక్షణ పర్యావరణ వ్యవస్థను అభివృద్ధి చేసింది. ఆపరేషన్ సిందూర్ లో భారత్ దేశం సాధించిన విజయానికి ప్రతీకారంగా పాకిస్తాన్ ఇటీవల ప్రారంభించిన క్షిపణి దాడులు సమర్థవంతంగా తిప్పికొట్టాయి మన్న సేనలు. భారత్ సాయుధ దళాలను అధునాతన సాంకేతిక పరిజ్ఞానాలతో సన్నద్ధం చేయడంలో మోడి ప్రభుత్వం చూపిన దూరదృష్టి కారణంగా ఇది సాధ్యమైంది. పాకిస్తాన్ ప్రయోగించిన ప్రతి క్షిపణిని అడ్డగించిన విధానం మన వద్ద ఉన్న వ్యవస్థల సామర్థ్యాన్ని చెబుతోంది. వేగవంతమైన, సమన్వయంతో రియాక్ట్ అయిన విధానం భారత్ లో బలపడిన వాయు రక్షణకు స్పష్టమైన సూచనగా చెప్పవచ్చు. ప్రధానమంత్రి మోడి నాయకత్వంలో అధునికరణపై దశాబ్ద కాలంగా చేసిన పెట్టుబడి ఫలితంగా ఇది సాధ్యమైంది. భారత్ దేశ భద్రత కోసం మోడి ప్రభుత్వ దూరదృష్టితో నిర్ణయాలు తీసుకుంది. లేట్ లో వాయు రక్షణ వ్యవస్థలు, సాంకేతికతలో వ్యూహాత్మక పెట్టుబడులు పెట్టింది. భారత్ దేశ రక్షణను బలోపేతం చేసిన కీలక కొనుగోళ్ల పరిణామాలు ఇవే-400 ట్రయంఫ్ సిస్టమ్స్. ఈ అత్యాధునిక ౩-400 క్షిపణి వ్యవస్థల బదులు స్వాగ్రహించి ఉపయోగం 2018లో జరిగింది. 35,000 కోట్లకు సంతకాలు జరిగాయి. ఇది ఇప్పుడు దేశ వాయు రక్షణ సామర్థ్యంలో గేమ్-చేంజర్ గా నిలిచింది. చైనా, పాకిస్తాన్ సరిహద్దుల్లో ఇప్పటికీ మూడు స్వాగ్రహణ పని చేస్తున్నాయి. అంటే భారత్ ఇప్పుడు ప్రపంచంలోనే అత్యంత అధునాతన వైమానిక రక్షణ వ్యవస్థల్లో ఒకటిగా ఉంది. బాక్-8 క్షిపణులు: 2017లో ఇజ్రాయిల్ తో 2.5 బిలియన్ డాలర్లతో ఒప్పందం కుదిరింది. బాక్-8 మధ్యస్థ-శ్రేణి ఉపరితలం నుంచి గగనతలంలోని లక్ష్యాలను ఛేదించగల క్షిపణులను భారత్ వంటి కీలక ప్రదేశాల్లో ఉంచింది. ఈ క్షిపణులు భారత్ దేశ ప్రాంతీయ రక్షణలో కీలకమైన భాగంగా ఉన్నాయి. మోడి ప్రభుత్వం స్వకేంద్ర దృష్టి పెట్టడం వల్ల ఆకాష్ క్షిపణులు, ఆఫీతా-అభివృద్ధి చేసిన కొంటర్-డ్రోన్ టెక్నాలజీలు వంటి నువ్వదేశీ వ్యవస్థలు అందుబాటులోకి వచ్చాయి. ఈ వ్యవస్థలు భారత్ దేశం తన భద్రతా అవసరాల కోసం విదేశీ వనరులపై ఆధారపడకుండా చేస్తున్నాయి. ఆపరేషన్ సిందూర్ కేవలం రక్షణాత్మక బలం గురించి మాత్రమే కాదు. ఇది భారత్ దేశం శక్తి సామర్థ్యాలను కూడా ప్రదర్శించింది. మోడి నాయకత్వంలో భారత్ బలీయమైన రక్షణ వ్యవస్థను నిర్మించుకోవడమే కాకుండా ఆపరేషన్ సిందూర్ చర్యలో చూపిన కచ్చితత్వం అందరినీ ఆశ్చర్యపరిచింది. భారత్ అభివృద్ధి చేసిన సూపర్ డ్రోన్ లు ఆపరేషన్ సిందూర్ విజయవంతం చేశాయి. ఇవి కీలకమైన లక్ష్యాలపై అనుకున్నట్టుగానే దాడులు చేశాయి. ఇజ్రాయిల్ కు చెందిన హేరెల్ డ్రోన్ లు, వంటి అధునాతన క్షిపణులతో కూడిన రాఫేల్ ఫైటర్ జెట్ లను ఉపయోగంతో భారత్ దాడి సామర్థ్యాలను మరింత బలోపేతం చేసింది. ఈ ఆధునిక ఆయుధాలు, దళాల వేగవంతమైన సమన్వయంతో కూడిన స్పందన ప్రపంచానికి స్పష్టమైన సందేశాన్ని పంపాయి. తన ప్రయోజనాలు కాపాడుకోవడానికి సాటిలేని శక్తిసామర్థ్యాలతో మోడి నాయకత్వంలో భారత్ సిద్ధంగా ఉంది అనే మనోజ్ఞ ప్రపంచానికి వెల్లడింది.

## తెలంగాణ ప్రభుత్వం 'ఆపరేషన్ చేయూత్' ఎఫెక్ట్...

**38 మంది మావోయిస్టుల లొంగుబాటు**  
**చత్తీస్ గఢ్ వివిధ కేంద్రాల్లో పనిచేసిన సభ్యులు**  
**లొంగిపోయినవారికి తక్షణ ఆర్థిక సహాయం అందజేత**  
**ఈ ఏడాది ఇప్పటివరకు 265 మంది మావోయిస్టులు**  
**లొంగిపోయినట్లు పోలీసులు వెల్లడి**

భద్రాద్రి కొత్తగూడెం మే 10, ( తెలంగాణ ప్రభుత్వ కల్పిస్తున్న పునరావాస విధానాలు, శాంతియుత జీవనంపై ఆశతో, నిషేధిత సీపీఐ-మావోయిస్టు పార్టీకి చెందిన 38 మంది సభ్యులు శుక్రవారం నాడు భద్రాద్రి కొత్తగూడెం జిల్లాలో పోలీసుల ఎదుట లొంగిపోయారు. చత్తీస్ గఢ్ వివిధ హోదాల్లో పనిచేస్తున్న వీరు జనజీవన ప్రపంచంలో కలిసేందుకు ఈ నిర్ణయం తీసుకున్నారు. భద్రాద్రి కొత్తగూడెం జిల్లా ఎస్పీ రోహిత్ రాజు ఎదుట ఈ 38 మంది మావోయిస్టులు లొంగిపోయారు. లొంగిపోయిన వారిలో ఇద్దరు పార్టీ సభ్యులు, 16 మంది మిలిషియా సభ్యులు, ఏడుగురు గ్రామ కమిటీ సభ్యులు, ఆరుగురు క్రాంతికారి ఆదివాసీ మహిళా సంఘటన సభ్యులు, ముగ్గురు చేతన నాట్యమంప సభ్యులు, నలుగురు గెరిల్లా రివల్యూషనరీ డిస్ట్రిక్ట్ సభ్యులు ఉన్నట్లు అధికారులు వెల్లడించారు. లొంగిపోయిన వారికి పునరావాసం నిమిత్తం ప్రభుత్వం తరఫున తక్షణ ఆర్థిక సహాయంగా చెక్కులను ఎస్పీ అందజేశారు. జనజీవన ప్రపంచంలో కలిసి సాధారణ జీవితం గడపాలనుకునే పార్టీ సభ్యులు తమ సమావేశాన్ని పోలీస్ స్టేషన్ లేదా జిల్లా ఉన్నతాధికారులను వారి కుటుంబ సభ్యుల ద్వారా గానీ, నేరుగా గానీ సంప్రదించాలని ఎస్పీ విజ్ఞప్తి చేశారు. లొంగిపోయిన పార్టీ సభ్యుల జీవనోపాధికి, పునరావాసానికి ప్రభుత్వం తరఫున అన్ని రకాల ప్రయోజనాలు అందేలా జిల్లా పోలీసు యంత్రాంగం జనజీవన ప్రపంచంలో కలవాలనుకుంటే, వారికి ప్రత్యేక నగదు పురస్కారాలు, ఇతర పునరావాస సౌకర్యాలు తక్షణమే అందించేందుకు పోలీసు శాఖ కృషి చేస్తుంది" అని ఆయన తెలిపారు.

## అప్పీడు మేకపోతు గాంభీర్యం.. ఇప్పీడు భయం భయం.. ఉద్రిక్తతలపై మాటమార్చిన పాకిస్తాన్

భారత్ సైన్యం తమపై దాడిచేస్తే ఎదురుదాడికి దిగుతామని ఇటీవల మేకపోతు గాంభీర్యం ప్రదర్శించిన పాకిస్తాన్ ఇప్పుడు మాట మార్చింది. పాకిస్తాన్ విదేశాంగ శాఖ మంత్రి ఇషాక్ డార్ శనివారం మీడియాతో మాట్లాడుతూ.. భారత్ తమపై చేస్తున్న సైనిక దాడిని ఇక్కడితో ఆపితే తాము కూడా ఉద్రిక్తతలు తగ్గించడానికి చర్యలు తీసుకుంటామని చెప్పారు. ఇరుదేశాల మధ్య దాడులపై పాకిస్తాన్ ఆర్థిక పరిస్థితి కుదేలవుతుందని, ప్రజల పరిస్థితులు అధ్వాన్నంగా మారే ప్రమాదం ఉందని ఇషాక్ డార్ అన్నారు. ఈ యుద్ధ వాతావరణాన్ని రూపుమాపడం కోసం న్యూఢిల్లీలో చర్యలు జరపడానికి ఇస్లామాబాద్ సిద్ధంగా ఉందని డార్ అన్నట్లు అక్కడి అధికారిక పర్చాలు తెలిపాయి. భారత్-పాక్ మధ్య కొనసాగుతున్న ఉద్రిక్తతల నేపథ్యంలో పరిస్థితులు చేయిదాటకముందే దాడుల నివారణకు చర్యలు తీసుకోవాలని అమెరికా విదేశాంగ మంత్రి మార్కో రూబియో ఇరుదేశాలకు సూచించారు.



ఈ నేపథ్యంలో పాకిస్తాన్ విదేశాంగ మంత్రి తాజా ప్రకటన ప్రాధాన్యం సంతరించుకుంది. గురువారం రాత్రి నుంచి పాకిస్తాన్ భారత్ సరిహద్దు ప్రాంతాల్లో దుస్సాహసానికి ఒడిగడుతూనే ఉంది. బాదాముల్లా నుంచి భుజ్ వరకు 26 ప్రాంతాలపైకి వరసగా డ్రోన్లు ప్రయోగించింది. ముఖ్యంగా శ్రీనగర్ విమానాశ్రయాన్ని, అవంతిపాలా వైమానిక స్థావరాన్ని లక్ష్యంగా చేసుకొని డ్రోన్లను ప్రయోగిస్తూ.. విఫలయత్నం చేస్తుండగా, దాయాది చర్యలను భారత్ సైన్యం తిప్పి కొడుతోంది.

## హైదరాబాద్ లో బాణాసంచా కాల్పడం నిషేధం

హైదరాబాద్ : భారత్, పాకిస్తాన్ మధ్య ఉద్రిక్తత పరిస్థితుల దృష్ట్యా హైదరాబాద్ సీపీ సీపీ ఆనంద్ కీలక నిర్ణయం తీసుకున్నారు. హైదరాబాద్, సికింద్రాబాద్ జంట నగరాల్లో బాణాసంచా కాల్పడాన్ని నిషేధిస్తూ సీపీ సీపీ ఆనంద్ ఆదేశాలు జారీ చేశారు. కంటోన్మెంట్ ఏరియాలోనూ బాణాసంచా కాల్పడం పూర్తిగా నిషేధమన్నారు. హైదరాబాద్ సీపీ పోలీస్ చట్టం, 1348 షర్ట్ (సం. ఎబీ) సెక్షన్ 67 (సి) కింద ఆయనకు అప్పగించిన అధికారాలను వినియోగించుకుంటూ ఈ ఆదేశాలు జారీ చేశారు. ఈ ఆదేశాలను ఉల్లంఘించిన వారిపై కఠిన చర్యలు తీసుకుంటామని ఆయన హెచ్చరించారు. ఈ నిషేధాజ్ఞలు తదుపరి ఆదేశాల వరకు కొనసాగుతాయని తెలిపారు. పెళ్లిళ్లు, వండుగులు, షావుల ప్రారంభోత్సవాలు వంటి ఏ సందర్భంలోనైనా సరే బాణాసంచా కాల్పడంపై నిషేధం ఉంటుందని తెలిపారు. బాణాసంచా అమ్మేవారికి కూడా హెచ్చరికలు జారీ చేశారు. బాణాసంచా కాల్పితే జైలుకు పంపుతామని పోలీసులు స్పష్టం చేశారు. హైదరాబాద్ నగరంలో బాణాసంచా నిషేధానికి ప్రధాన కారణం దేశంలో నెలకొన్న



ఉద్రిక్త పరిస్థితులే. దేశ సరిహద్దుల్లో యుద్ధ వాతావరణం నెలకొనడం, నగరంలో భద్రతా చర్యలు కొనసాగుతుండటంతో ఈ నిర్ణయం తీసుకున్నారు. బాణాసంచా శబ్దాలను పేలుళ్లుగా అన్వయించుకునే ప్రమాదం ఉండటంతో ప్రజల్లో భయందోళనలు నెలకొనే అవకాశం ఉందన్నారు. ఇది శాంతి భద్రతలకు విఘాతం కలిగించవచ్చు, అంతేకాకుండా, బాణాసంచా శబ్దాలు భద్రతా దళాలపై అనవసరమైన ఒత్తిడిని కలిగిస్తాయి. దేశవ్యాప్తంగా కొనసాగుతున్న ఉగ్రవాద కార్యకలాపాల నేపథ్యంలో, బాణాసంచా కాల్పడం వల్ల ఏదైనా అత్యవసర పరిస్థితి ఏర్పడితే స్పందించడం కష్టమవుతుంది.

## ఆపరేషన్ సిందూర్ లో.. ఐదుగురు టాప్ ఉగ్రవాదులు హతం

న్యూఢిల్లీ: పహ్లామ్ ఉగ్రవాద దాడికి ప్రతీకారంగా మే 7న భారత్ చేపట్టిన ఆపరేషన్ సిందూర్ లో ఐదుగురు టాప్ ఉగ్రవాదులు హతమయ్యారు. పాకిస్తాన్ ఆక్రమిత కశ్మీర్ (పీవోకే)లోపాటు పాకిస్తాన్ లోని 9 కీలక ఉగ్రవాద స్థావరాలు, శిక్షణ కేంద్రాలను భారత్ సైనిక దళాలు ధ్వంసం చేశాయి. సుమారు పంద మంది ఉగ్రవాదులు మరణించారు. మృతుల్లో పాకిస్తాన్ కు చెందిన ఐదుగురు టాప్ ఉగ్రవాదులు ఉన్నట్లు ఆర్మీ వర్గాలు గుర్తించాయి. ముదస్సర్ ఖాదియన్ ఖాన్ అలియాస్ ముదస్సర్ అలియాస్ అబూ జుందాల్. లఖ్నో తోయిబాత్ సంబంధమున్న ఉగ్రవాది. మురద్యేలోని మర్జే తైబా ఇన్ చార్జ్. 2008 ముంబై దాడుల్లో సజీవంగా పట్టుబడిన ఏకైక ఉగ్రవాది అబ్దుల్ కనీజ్ ఈ శిబిరంలోనే శిక్షణ పొందినట్లు ఒప్పుకున్నాడు. 26/11 దాడుల్లో పాల్గొన్న మరో ఉగ్రవాది దేవిద్ హైదీ కూడా ఇక్కడే శిక్షణ పొందినట్లు సమాచారం. కాగా, పాకిస్తాన్ లోని ప్రభుత్వ సూల్లో గ్లోబల్ టెర్రరిస్ట్ హాఫీజ్ అబ్దుల్ రహ్మాన్ నేతృత్వంలో ముదస్సర్ అంతర్జాతీయలు జరిగాయి. పాకిస్తాన్ సైన్యం గౌరవ వందనం సమర్పించింది. పాక్ ఆర్మీ చీఫ్ జనరల్ అసీమ్ మునిర్, పంజాబ్ ప్రావిన్స్ సీఎం మరియు సహజ్ తరఫున ఉన్నత సైనిక అధికారులు పుష్పగుచ్ఛం ఉంచారు. లెఫ్టినెంట్ జనరల్ హోదాల్లో ఉన్న పాకిస్తాన్ ఆర్మీ అధికారి, పంజాబ్ ప్రావిన్స్ పోలీస్ ఇన్స్పెక్టర్ జనరల్ తదితరులు ఈ అంతర్జాతీయలకు హాజరయ్యారు. హాఫీజ్ ముహమ్మద్ జుమార్, జైష్-ఎ-మొహమ్మద్ (జేఈఎం)తో సంబంధం ఉన్న టాప్ ఉగ్రవాది. జేఈఎం వ్యవస్థాపకుడు మౌలానా మసూద్ అజాద్ బావమరీది. పాకిస్తాన్ లోని బహవల్పూర్ లో మర్జే సుఖాన్ అల్ టాప్ ఇన్ చార్జ్. జేఈఎంవైపు యువతను ప్రేరేపించడం, నిధుల సేకరణలో చురుకుగా పాల్గొన్నాడు. కాగా, జేఈఎం వ్యవస్థాపకుడు మౌలానా మసూద్ అజాద్ తరచుగా బహవల్పూర్ ను సందర్శించేవాడు. మే 7న ఇక్కడి ఉగ్రవాద శిబిరంపై జరిగిన దాడిలో అజాద్ కుటుంబం సభ్యులు, నలుగురు అనుచరులతో సహా పది మంది మరణించినట్లు ఆ వర్గాలు తెలిపాయి. 3. మహ్మద్ యూసుఫ్ అజాద్ అలియాస్ అసిద్ జీ అలియాస్ మొహమ్మద్ సబీ. ఇతను కూడా జైష్-ఎ-మొహమ్మద్ (జేఈఎం)లో టాప్ ఉగ్రవాది. మసూద్ అజాద్ బావమరీది. జేఈఎం లో అయిదు శిక్షణ నిర్వహించాడు. జమ్ముకశ్మీర్ లోని ఉగ్రవాద దాడులతోపాటు 1999లో ఐసీ-814 విమానం హైజాక్ లో (కాండహార్ హైజాకింగ్)లో పాల్గొన్నాడు. విమాన ప్రయాణికుల బందీలకు బదులుగా మసూద్ అజాద్ ను భారత్ నాడు విడుదల చేసింది.

## పాకిస్తాన్ కు ఇస్లాం పేరు పలికే అర్హత లేదు : అసదుద్దీన్ ఒవైసీ



హైదరాబాద్ : అమాయకులను, చిన్నపిల్లలను చంపే పాకిస్తాన్ కు ఇస్లాం పేరు పలికే అర్హత లేదు అని హైదరాబాద్ ఎంపి ఎంపీ అసదుద్దీన్ ఒవైసీ కీలక వ్యాఖ్యలు చేశారు. అమాయకులను, చిన్న పిల్లలను చంపమని ఇస్లాం చెప్పలేదు అని ఆయన గుర్తు చేశారు. జవానులకు మద్దతుగా మనమందరం ఉండాలి. పాకిస్తాన్ మాటిమాటికి మజాక్ చేస్తుంది.. పాకిస్తాన్ దాడి చేస్తే భారత్ వెనక్కి తగ్గుదు. అమ్మో కడుపులో నుండి ఈ భూమిపై పడినప్పుడు.. చచ్చే వరకు ఈ భూమి కోసమే బ్రతకాలి అని అసదుద్దీన్ ఒవైసీ అన్నారు. యుద్ధం జరిగితే.. భారతదేశంలోని ముస్లింలు దేశం కోసం పోరాడటానికి సిద్ధంగా ఉంటారని ఇటీవల ఓవైసీ కామెంట్స్ చేశారు. మా దేశాన్ని రక్షించడానికి ఏదైనా చేస్తామన్నారు. పాకిస్తాన్ ఉగ్రవాదాన్ని ప్రోత్సహించడం మానుకోవాలని.. ఉగ్రవాదం ఏ దేశానికి మంచిది కాదని హితవు పలికారు.

## భారత్ వైమానిక దాడుల్లో.. పాకిస్తాన్ లోని 8 సైనిక స్థావరాలు ధ్వంసం



న్యూఢిల్లీ: సరిహద్దుల్లో పాకిస్తాన్ దాడులకు భారత్ ధీటుగా సమాధానం ఇస్తున్నది. శనివారం భారత్ వైమానిక దళానికి (ఐఎఫ్) చెందిన యుద్ధ విమానాలు పాకిస్తాన్ లోని 8 సైనిక స్థావరాలను ధ్వంసం చేశాయి. రాదార్ యూనిట్లు, ముందుగుండు సామగ్రి డంపిలను ఎయిర్ లాండ్ ప్రెసిషన్ ఆయుధాలతో నాశనం చేశాయి. ఆపరేషన్ సిందూర్ పేరుతో భారత్ చేపడుతున్న సైనిక దాడుల గురించి రక్షణ, విదేశాంగ మంత్రిత్వ శాఖ అధికారులు మీడియాకు వివరించారు. కాగా, పాకిస్తాన్ దాడులకు ప్రతిస్పందనగా ఆ దేశంలోని రఫీక్, మురీద్, చక్కాలా, రహీం యార్ ఖాన్, సుక్కూర్, చనియన్, పట్నూర్, సియాల్కోట్ లోని సైనిక లక్ష్యాలను ఐఎఫ్ యుద్ధ విమానాలు ధ్వంసం చేశాయని వింగ్ కమాండర్ వ్యోమికా సింగ్ తెలిపారు. మరోవైపు శనివారం భారత్ చేపట్టిన వైమానిక దాడుల్లో పాకిస్తాన్ లోని సాంకేతిక మౌలిక సదుపాయాలు, కమాండ్ అండ్ కంట్రోల్ కేంద్రాలు, రాదార్ సైట్లు, ఆయుధ నిల్వ ప్రాంతాలు ధ్వంసమయ్యాయని కల్లో సోఫియా ఖుర్రీ చెప్పారు. భారత్ దళాలు గుర్తించిన పాకిస్తాన్ కు చెందిన సైనిక లక్ష్యాలపై మాత్రమే ఖచ్చితమైన దాడులు చేపట్టినట్లు వివరించారు.

## హాలీవ్ గాటం.. చంద్రబాబు మాటం.. టీడీపీ బాధ్యతలా

మెదక్, మే 10, ఏపీ సీఎం చంద్రబాబు తెలంగాణపై దృష్టి పెట్టారా? టీడీపీని బలోపేతం చేయాలని చూస్తున్నారా? టీడీపీ రాష్ట్ర వర్గాలు సమర్థవంతమైన నేతకు అప్పగించాలని భావిస్తున్నారా? ఇప్పటికే ఆ నేత దొరికారా? అంటే అవుననే సమాధానం వినిపిస్తోంది. జరుగుతున్న పరిణామాలు కూడా అలానే ఉన్నాయి. ఏపీలో మాదిరిగా తెలంగాణలో సైతం బిజెపితో జతకట్టాలని చంద్రబాబు చూస్తున్నారు. అంతకుముందు నరైన్ నేతకు టీడీపీ వర్గాలు అప్పగించాలని భావిస్తున్నారు. గత కొద్దిరోజులుగా చేస్తున్న కనరత్న తుది దశకు చేరుకుంది. కొద్ది రోజుల్లో టీడీపీ రాష్ట్ర వర్గాలు ఓ నేతకు అప్పగిస్తారని తెగ ప్రచారం నడుస్తోంది. 2023 తెలంగాణ ఎన్నికల్లో తెలుగుదేశం పార్టీ పోటీ చేయలేదు. కాసాని జ్ఞానేశ్వర్ కు టీడీపీ రాష్ట్ర వర్గాలు అప్పగించారు చంద్రబాబు. ఆయన చాలా క్రియాశీలకంగా వ్యవహరించారు. పార్టీ కార్యక్రమాలను కూడా పెంచారు. అయితే ఇంతలో అప్పటి జగన్ సర్కార్ చంద్రబాబును అరెస్టు చేసింది. 52 రోజులపాటు రిమాండ్ ఖైదీగా చంద్రబాబు జైలులోనే ఉండిపోవాల్సి వచ్చింది. ఆ సమయంలోనే తెలంగాణ అసెంబ్లీకి ఎన్నికలు జరగడంతో.. టీడీపీ పోటీకి దూరంగా ఉండి పోవాల్సి వచ్చింది. అయితే ఆ నిర్ణయంతో మనస్తాపానికి గురైన కాసాని జ్ఞానేశ్వర్ తెలుగుదేశం పార్టీకి గుడ్ బై చెప్పారు. కెనెఆర్ నేతృత్వంలోని బిఆర్ఎస్ పార్టీలో చేరారు. అప్పటినుంచి తెలంగాణ తెలుగుదేశం పార్టీ అధ్యక్ష పదవి ఖాళీగా ఉంది. దాని భర్తీపై చంద్రబాబు ఎప్పటికప్పుడు ఫోకస్ చేసినా.. నియామకం మాత్రం చేపట్ట లేకపోయారు. అయితే ఇటీవల చాలా రకాల పేర్లు తెరపైకి వచ్చాయి. నందమూరి సుహాసిని, అరవింద్ కుమార్ గౌడ్.. ఇలా చాలామంది ప్రముఖుల పేర్లు వినిపించాయి. అయితే ఇప్పుడు మాజీ మంత్రి హాలీవ్ కుమార్ పేరు ప్రముఖంగా వినిపిస్తోంది. బి ఆర్ఎస్ కు చెందిన హాలీవ్ రావు పార్టీ పై తీవ్ర అసంతృప్తితో ఉన్నారు.. అందుకే పార్టీ మారతారని.. తెలుగుదేశం పార్టీ వర్గాలు అందిస్తే తీసుకుంటారని తెలంగాణలో కొత్త టాక్ మొదలైంది. అందుకు తగ్గట్టుగానే హాలీవ్ రావు ఇటీవల చంద్రబాబును పొగుడుతున్నారు. చాలా వేదికల వద్ద చంద్రబాబు గొప్పతనం ప్రస్తావిస్తున్నారు. దీంతో హాలీవ్ రావు తెలుగుదేశం పార్టీలో చేరడం ఖాయమని ఒక ప్రచారం అయితే మాత్రం జరుగుతోంది. తొలు త హాలీవ్ కుమార్ బిజెపిలోకి వెళ్లారని టాక్ నడిచింది. కానీ అక్కడకు వెళ్లే సాధారణ గౌరవం మాత్రమే దక్కతుందని.. టీడీపీలోకి వెళ్లే నాయకత్వ బాధ్యతలు ఇవ్వారని ఈ నిర్ణయానికి చచ్చినట్లు సమాచారం. ఇటీవల బిఆర్ఎస్ ఆవిర్భావం సభ జరిగిన సంగతి తెలిసిందే.

### పదేళ్ల సుంచి టీటీడీ ఉచిత వివాహాలు

తిరుమల, మే 10, శ్రీవారి నన్నిధిలో వివాహం చేసుకోవాలనుకుంటున్న వధూవరులకు శుభవార్త. శ్రీవారి నన్నిధిలో తిరుమల తిరుపతి దేవస్థానం (టీటీడీ) వధూవరులకు ఉచితంగా వివాహాలను జరిపిస్తుంది. తిరుమల పాప వివాహం రోడ్డులోని కల్యాణ వేదికలో వివాహాలు జరిపిస్తున్నామని టీటీడీ తెలిపింది. పురోహితుడు, మంగళవాద్యాలతో పాటు పసుపు, కుంకుమ, కంకణాన్ని ఉచితంగా టీటీడీ అధిస్తుంది. అయితే, వివాహానికి కావాల్సిన సామాగ్రిని వధూవరులే తీసుకెళ్లాల్సి వధూవరుల తల్లిదండ్రులు తప్పనిసరిగా హాజరు కావాలి. వారురాలేని పక్షంలో సంబంధించిన ఆధార పత్రాలను సమర్పించాలని టీటీడీ పేర్కొంది. వివాహం అనంతరం రూ. 300 ప్రత్యేక ప్రవేశం ద్వారా వధూవరులతో పాటు ఇరువురి తల్లిదండ్రులను కలిపి మొత్తం ఆరుగురిని ఉచితంగా శ్రీవారి దర్శనానికి అనుమతిస్తారు. ఆరు లక్షలను ఉచితంగా కొంటర్లలో అందిస్తారు. అయితే, వధువుకు 18ఏళ్లు, వరుడికి 21ఏళ్లు నిండి ఉండాలి. ద్వితీయ వివాహాలు, ప్రేమ వివాహాలు నిర్వహించబోమని టీటీడీ పేర్కొంది. టిటిడీ బుకింగ్ ప్రక్రియ ఇలా.. వధూవరులు తమ తల్లిదండ్రుల వివరాలతో పాటు ఆధార్ కార్డులను ఆప్ లోడ్ చేయాలి. బర్త్ సర్టిఫికేట్ లేదా పదో తరగతి మార్కుల జాబితా/టీసీ జతచేయాలి. వివాహ తేదీ, సమయాన్ని నిర్ణయించుకుని ఆప్ లోడ్ చేయాలి. ఆ తరువాత డ్రువీకరణ పత్రం జారీ అవుతుంది. ఆ పత్రాన్ని తీసుకొని వివాహ సమయానికి 6గంటల ముందు తిరుమల కల్యాణ వేదిక వద్ద ఉన్న కార్యాలయంలో వివరాలను పరిశీలించుకోవాలి. కల్యాణ వేదిక వద్ద హిందూ వివాహ సబ్ రిజిస్ట్రార్ కార్యాలయంలో వివాహాన్ని రిజిస్ట్రేషన్ చేసుకోవచ్చు. వధూవరుల వయసు డ్రువపత్రాలు, నివాస డ్రువ పత్రం, పెళ్లి ఫోటో, పెళ్లి పత్రం, కల్యాణ మండపం రశీదుతో పాటు అవివాహితలుగా ఉన్నట్లు స్థానిక తహసీల్దార్ నుంచి డ్రువీకరణ పత్రాన్ని సమర్పించాలి. ఇతర వివరాలకు 0877-2263433 నంబర్ ను సంప్రదించవచ్చు. 2016 నుండి తిరుమల పాపావివాహం రోడ్డులోని కల్యాణ వేదిక వద్ద టీటీడీ ఉచితంగా వివాహాలు నిర్వహిస్తూ వస్తోంది. ఇప్పటి వరకు 26,214 వివాహాలు జరిపించినట్లు టీటీడీ తెలిపింది.

### నా జీతమంతా అనాధ పిల్లలకే

కాకినాడ, మే 10, ఏపీ డిప్యూటీ సీఎం పవన్ కల్యాణ్ మరోసారి తన ఉదారతను చాటుకున్నారు. తాను ప్రాతినిధ్యం వహిస్తున్న పిఠాపురం నియోజకవర్గంలోని అనాధ పిల్లలకు అండగా ఉండేందుకు ముందుకు వచ్చారు. ప్రభుత్వం నుంచి వచ్చే నెల జీతాన్ని ఒక్కొక్కరికి రూ. 5 వేల చొప్పున ఇవ్వాలని నిర్ణయించారు. పరిపాలనలో తనదైన ముద్ర వేసేలా ఏపీ డిప్యూటీ సీఎం పవన్ కల్యాణ్ ముందుకెళ్తున్నారు. ఓవైపు తనకు కేటాయించిన శాఖలపై నిత్యం సమీక్షలు చేస్తూ? అధికారులను పరుగులు పెట్టిస్తున్నారు. మరోవైపు పలువురికి సాయం చేస్తూ తనలోని ఉదారతను చాటుకుంటున్నారు. తాజాగా పవన్ కల్యాణ్ మరో కీలక నిర్ణయం తీసుకున్నారు. పిఠాపురం నియోజకవర్గ పరిధిలోని అనాధ పిల్లలకు అండగా ఉండాలని నిర్ణయించుకున్నారు. తాను ప్రాతినిధ్యం వహిస్తున్న పిఠాపురం నియోజకవర్గంలోని అనాధ పిల్లలకు అండగా తన నెల వేతనాన్ని ఇచ్చేందుకు పవన్ కల్యాణ్ ముందుకొచ్చారు. ఒక్కొక్కరికి రూ. 5వేల చొప్పున సాయం అందించనున్నారు. మిగిలిన వేతనం కూడా వారి బాగోగులకే ఖర్చు చేయనున్నారు. ప్రతి నెలా వారి ఇంటి వద్దనే అందించేలా ప్రణాళికలు సిద్ధం చేయాలని అధికారులను ఆదేశించారు. పదవి ఉన్నంతకాలం సాయం కొనసాగుతుందని డిప్యూటీ సీఎం పవన్ కల్యాణ్ ప్రకటించారు. పిఠాపురం నియోజకవర్గ ప్రజల సంక్షేమంతోపాటు సమస్యల పరిష్కారం తన బాధ్యత అని ఉద్ఘాటించారు. శుక్రవారం నియోజకవర్గానికి చెందిన 42 మంది అనాధ పిల్లలకు తన వేతనం నుంచి ఒక్కొక్కరికి నెలకి రూ. 5 వేల చొప్పున రూ. 2,10,000 ఆర్థిక సాయం అందించారు. “పిఠాపురం నియోజకవర్గ ప్రజలు ఎంతో సమ్మతంతో శాసనసభ్యుడిగా గెలిపించారు. వారి ఆకాంక్షలకు అనుగుణంగా నియోజకవర్గ అభివృద్ధితోపాటు సమస్యలను పరిష్కరించడం నా బాధ్యత” అని చెప్పారు. “పిఠాపురం ప్రజలు ఇచ్చిన అధికారం ద్వారా వచ్చిన జీతాన్ని అక్కడే వినియోగించాలని నిర్ణయించుకున్నాను. అందులో భాగంగా నియోజకవర్గం పరిధిలోని తల్లిదండ్రులు లేని బిడ్డల భవిష్యత్తు కోసం ఆ మొత్తం ఖర్చు చేయనున్నాను. పదవి ఉన్నంతకాలం వచ్చే జీతం మొత్తాన్ని ఆ బిడ్డల సంక్షేమానికి వినియోగిస్తాను” అని డిప్యూటీ సీఎం పవన్ కల్యాణ్ ప్రకటించారు. ఆర్థిక పరిస్థితిని దృష్టిలో ఉంచుకుని శాసన సభ్యుడిగా ఎన్నికైన తర్వాత వేతనం తీసుకోకూడదని నిర్ణయించుకున్నారు. ప్రజలకు జవాబుదారితనంగా ఉండాలన్న భావంతోనే వేతనం తీసుకున్నాను. నన్ను గెలిపించిన పిఠాపురం నియోజకవర్గం పరిధిలో కన్నవారు దూరమైన పిల్లల భవిష్యత్తు కోసం, వారి చదువుల ఖర్చు చేయాలనుకున్నాను. ప్రభుత్వం, పదవి ఉన్నంతకాలం జీతం మొత్తం అనాధ బిడ్డల సంక్షేమానికి వినియోగిస్తాను” అని పవన్ కల్యాణ్ స్పష్టం చేశారు. మంగళగిరిలోని క్యాంపు కార్యాలయంలో ఈ చెక్కులను అందజేశారు. అందుబాటులో ఉన్న 32 మందికి స్వయంగా పవన్ కల్యాణ్ చేతుల మీదుగా నగదును అందజేయాలా? మిగిలిన పది మందికి జిల్లా యంత్రాంగం ద్వారా అందజేయనున్నారు. ఇకపై ప్రతి నెలా ఈ సాయం వారి ఇళ్ల వద్దే అందించేలా ఏర్పాట్లు చేయనున్నారు.

### భారత్ రెండోసారి అణుపరీక్షలు నిర్వహించింది కేరళ

( పెండ్యాల రామ్ కుమార్, మంధని )  
1998లో మే నెలలో భారతదేశం రెండో అణు పరీక్షలను రాజస్థాన్ లోని పోఖ్రాన్లో నిర్వహించింది. వీటినే పోఖ్రాన్-2 అంటారు. 1998లో మే 11న మూడు, మే 13న రెండు మొత్తం ఐదు అణు పరీక్షలను పరీక్షించారు. అప్పటి భారత ప్రధాని అటల్ బిహారీ వాజ్ పేయి. ఈ ప్రాజెక్టు కో-ఆర్డినేటర్లుగా ప్రధానమంత్రికి శాస్త్రీయ సలహాదారుగా వ్యవహరించిన ఎపిజె అబ్దుల్ కలామ్, అణుశక్తి సంఘం మాజీ అధ్యక్షుడు ఆర్.వి.దండంబరం వ్యవహరించారు. పోఖ్రాన్-2కు మరోపేరు ఆవరేషన్ శక్తి మే 11న జాతీయ సాంకేతిక దినంగా జరుపుకోవాలి.

### తిరుమలలో అడగుడుగునా నిఘా

తిరుమల, మే 10, భారత్, పాక్ ల మధ్య యుద్ధ వాతావరణం నెలకొన్న నేపథ్యంలో కలియుగ వైకుంఠ క్షేత్రం తిరుమలలో భద్రతను మరింత కట్టుదిట్టం చేశారు. తిరుమల భద్రత దృష్ట్యా అణువణువు పర్యవేక్షిస్తున్నారు పోలీసు శాఖ. కేంద్ర నిఘా వర్గాల హెచ్చరికల నేపథ్యంలో ఏరియా డామినేషన్ నిర్వహించింది. దేశ సరిహద్దుల్లో యుద్ధ వాతావరణంతో అప్రమత్తంగా ఉన్నామన్న పోలీసులు ఆకస్మిక తనిఖీలు నిర్వహిస్తున్నట్లు చెప్పారు. దేశంలో ముఖ్యమైన ప్రాంతాల్లో తిరుమల ఒకటని, డిజిపీ హరీష్ గుప్తా ఆదేశాల మేరకు తిరుమలలో ఏరియా డామినేషన్ గస్తీ నిర్వహించామన్నారు తిరుమల డిఎస్పీ విజయ్ శేఖర్. ఈ గస్తీ నిరంతరం కొనసాగిస్తా మన్నారు. ఆక్టోపస్ బలగాలు, విజిలెన్స్, పోలీసులతో కలిపి నాలుగు బృందాలుగా ఏర్పడి 138 మంది సిబ్బందితో తనిఖీ చేస్తున్నట్లు చెప్పారు. మరోవైపు అలిపిరి వద్ద తనిఖీలు ముమ్మరం చేశారు. భక్తలను, వాహనాలను క్షణంగా తనిఖీ చేశాకే కొండ కా అనుమతిస్తున్న భద్రతా సిబ్బంది అప్రమత్తంగా ఉంది. ఇక తిరుపతి విమానాశ్రయంలో హై అలర్ట్ కొనసాగుతోంది. ఇండియా పాక్ మధ్య యుద్ధ వాతావరణం నేపథ్యంలో దేశంలోని విమానాశ్రయాల భద్రత పై కేంద్రం ముందస్తు హెచ్చరికలు జారీ చేసింది. ఈ మేరకు తిరుపతి విమానాశ్రయం అధికారులతో జిల్లా ఎస్పీ హర్షవర్ధన్ రాజు అత్యవసర సమావేశం నిర్వహించారు. ఎయిర్ఫోర్ట్ భద్రత పై సమీక్ష చేశారు. ప్రతి ప్రయాణికుడి క్షణంగా తనిఖీ చేసి పంపాలని ఆదేశించారు. అనుమానిత వస్తువులు, ప్రయాణికుల లగేజీ ని డాక్ స్టాఫ్ తో తనిఖీ చేసి అనుమతించాలని

విమానాశ్రయ భద్రత సిబ్బందికి సూచించారు. సిఐఎస్ఎఫ్, ఆక్టోపస్, జిల్లా పోలీసు అధికారులతో సమీక్ష సమావేశంలో పాల్గొనగా ఈ మేరకు భద్రతా చర్యలపై జిల్లా ఎస్పీ దిశా నిర్దేశం చేశారు. ప్రస్తుత ఏరియా డామినేషన్ కార్యక్రమం జరిగింది. ఇందులో భాగంగా 130 మంది ఆక్టోపస్, పోలీసు, నిఘా మరియు భద్రత విభాగం, బాంబ్, డాక్ స్టాఫ్ బృందాల అధికారులు, సిబ్బంది పాల్గొన్నారు. మొత్తం నాలుగు బృందాలుగా విడిపోయి పలు కార్యక్రమాలు చేపట్టారు. భారత్-పాక్ వార్ నేపథ్యంలో భక్తుల్లో ధైర్యాన్ని నింపేలా ముందస్తు జాగ్రత్తగా ఏరియా డామినేషన్ నిర్వహించారు. తిరుమలలో శ్రీవారి ఆలయం, కాలేజీలు, బస్టాండ్ వంటి రద్దీ ప్రాంతాల్లో తనిఖీలు చేశారు. అనుమానిత వస్తువులను ప్రశ్నించడంతో పాటు బ్యాగులను క్షణంగా తనిఖీ చేశారు. తిరుమలలో భద్రతను కట్టుదిట్టం చేశామన్నారు. ప్రతిరోజూ తిరుమల తిరుపతి దేవస్థానం భద్రతా వ్యవస్థ ఎంత అప్రమత్తంగా ఉందో దుండగులకు ఒక హెచ్చరికలాగా కార్యక్రమాలు కొనసాగుతున్నాయని చెప్పారు. స్వామి వారి భక్తులకు భరోసాలాగా నందేశం ఇవ్వడం జరుగుతుందన్నారు. ఇందులో ఆక్టోపస్, పోలీస్, డిజిపీ నిఘా మరియు భద్రత సిబ్బంది పాల్గొంటున్నట్లు చెప్పారు. ఏరియా డామినేషన్ భద్రతా సిబ్బంది నాలుగు గ్రూపులుగా విడిపోయి సిఆర్ఓ, ఆర్ టిసి బస్టాండ్, శ్రీవారి ఆలయం, నందకం పరిసర ప్రాంతాలు, ఎంబిసి మరియు శ్రీవారి మెట్టు తదితర ప్రాంతాలలో ఈ కార్యక్రమాన్ని నిర్వహించనున్నట్లు తెలియజేశారు.

### చెర్నోబియంగా జగన్ కామెంట్స్



గుంటూరు, మే 10, ఎక్కడ ఉన్నా.. ఎవ్వర్నీ వదలబోం.. పార్టీ నాయకుల సమావేశంలో జగన్ చేసిన ఈ కామెంట్స్ ఇప్పుడు చర్చనీయాంశంగా మారాయి. ముఖ్యంగా వైసీపీ సానుభూతిపరులను ఇబ్బంది పెడుతున్న పోలీసుల పేర్లు రాసిపెట్టింది అని జగన్ చెప్పడం హాట్ టాపిక్ గా మారింది. ఈ వ్యాఖ్యలపై పోలీసు వర్గాల్లో చర్చ జరుగుతోంది. మన కార్యకర్తలను ఇబ్బంది పెడుతున్న పోలీసు అధికారుల పేర్లు రాసుకోండి.. ఎవ్వరినీ వదలం.. సప్త సముద్రాల అవతల ఉన్నా విడిచిపెట్టం.. అధికారంలోకి వచ్చాక వారిని చట్టం ముందు నిలబెడదాం’ అని వైసీపీ చీఫ్ జగన్మోహన్ రెడ్డి స్పష్టం చేశారు. ఈ కామెంట్స్పై ఇప్పుడు ఏపీ పోలీస్ వర్గాల్లో చర్చ జరుగుతోంది. ‘కేవలం వైసీపీని ప్రేమించినందుకు, పార్టీని అభిమానించినందుకు.. కార్యకర్తలు పడుతున్న బాధను చూశాను. అందుకే జగన్ 2.0 లో కార్యకర్తలకు అత్యంత ప్రాధాన్యం ఇస్తా. ఈరోజు చంద్రబాబు, పోలీసులు చేస్తున్నది దుర్మార్గం. వారు ఏదైతే విత్తనం వేస్తున్నారో.. రేపు అదే పెరుగుతుంది. అందుకే ఈరోజు దౌర్జన్యాల చేస్తున్న అధికారులు, పోలీసులు.. ఆరోజు ఎక్కడున్నా, రిటైర్ అయినా, సప్త సముద్రాల అవతల ఉన్నా వదిలిపెట్టం.. అది మామూలుగా ఉండదు’ అని జగన్ వార్నింగ్ ఇచ్చారు. ‘ప్రస్తుతం రాష్ట్రంలో జరుగుతున్న అరాచకాలను చూశాక నేను ఒకటి చెబుతున్నాను.. ఇప్పుడు బాధపడుతున్న కార్యకర్తలకు పూర్తి న్యాయం చేస్తాను. ఈరోజు తప్పుడు కేసులు, తప్పుడు సాక్ష్యాలు. సంబంధం లేకున్నా కేసుల్లో ఇరికిస్తున్నారు. ఇలాంటి రాజకీయాలు గతంలో ఏనాడూ చూడలేదు. చంద్రబాబు ఇవన్నీ ఎందుకు చేస్తున్నాడంటే.. ఆయన ప్రజల్లో చులకన అయ్యారు. హామీలు అమలు చేయడం లేదు. దీంతో ప్రజల్లో వ్యతిరేకత పెరుగుతోంది. కాబట్టి, ఎవరూ ప్రశ్నించకూడదని, రాష్ట్రంలో భయానక పరిస్థితి సృష్టిస్తున్నాడు’ అని జగన్ వ్యాఖ్యానించారు. ఎక్కడ ఏ సమస్య వచ్చినా, ప్రజల్లో వ్యతిరేకత కనిపించినా, వెంటనే డైరెక్షన్ పాలిటిక్స్ చేస్తున్నాడు. ఒకరోజు తిరుపతి లడ్డూ అంటారు. ఇంకోరోజు సిసి నటి కేసు అంటారు. చూస్తుండగానే ఏదాది గడిచింది. కళ్లు మూసుకుని తెలిస్తే మూడేళ్లు గడుస్తాయి. మనం గట్టిగా నిలబడి మూడేళ్లు ఇలాగే పోరాడితే.. ఆ తర్వాత వచ్చేది కచ్చితంగా మన ప్రభుత్వమే. ఇప్పుడు మిమ్మల్ని వేధిస్తున్న వారెవ్వరినీ వదిలిపెట్టబోము’ అని జగన్ స్పష్టం చేశారు. జగన్ చేసిన ఈ వ్యాఖ్యలు.. అటు రాజకీయ నాయకుల్లో.. ఇటు పోలీసు వర్గాల్లో చర్చకు దారితీశాయి. గతంలో కూడా జగన్ కొందరు పోలీసు అధికారుల పేర్లు చెప్పిమరీ వార్నింగ్ ఇచ్చారు. కానీ.. నేరుగా పేర్లు రాసిపెట్టండి.. తర్వాత వాళ్ల సంగతి చెబుదాం అని ఎప్పుడూ అనలేదు. దీంతో పోలీసుల్లో జగన్ కామెంట్స్పై చర్చ జరుగుతోంది. ముఖ్యంగా క్షేత్రస్థాయిలో పనిచేసే ఎస్సె, సీఐ, డిఎస్పీ స్థాయి అధికారులు దీనిపై చర్చించుకుంటున్నారు. జగన్ చేసిన ఈ కామెంట్స్ వైసీపీలో జోష్ నింపాయిని.. ఆ పార్టీ సీనియర్ నేత ఒకరు చెప్పారు. ‘వాస్తవానికి క్షేత్ర స్థాయిలో మా పార్టీ కార్యకర్తలు, నాయకులు చాలా ఇబ్బందులు పడుతున్నారు. ఇప్పటికే చాలామందిపై తప్పుడు కేసులు నమోదు చేశారు. చిన్న చిన్న వ్యాపారం చేసుకునే వైసీపీ సానుభూతిపరులను ఇబ్బంది పెడుతున్నారు. ఇవన్నీ జగన్ దృష్టికి తీసుకెళ్లాం. వారికి మనం అండగా నిలుద్దామని జగన్ హామీ ఇచ్చారు’

# ఆచితూచి దెబ్బ..

విజయవాడ, మే 10, ఆంధ్రప్రదేశ్ ముఖ్యమంత్రి చంద్రబాబు నాయుడు ఏం చేసినా చేతికి మట్టి అంటుకుండా చేసుకుంటారు. ప్రత్యేకి సానుభూతి కంటే తనపై వ్యతిరేకత రాకుండా చూసుకోవడంలో చంద్రబాబును మించిన వారు లేరు. జగన్ తరహాలో దూకుడుగా వ్యవహరించరు. అందుకే జగన్ అరెస్ట్ చేయాలని టీటీడీ సోషల్ మీడియాలో హోరెత్తిపోతున్నప్పటికీ తాను మాత్రం చట్టం తన పని తాను చేసుకుపోతుందని, తప్పు చేసిన వారు శిక్ష అనుభవించక తప్పదని హెచ్చరిస్తూ కార్యకర్తలకు సర్దిచెప్పే ప్రయత్నం చేస్తున్నారు. ఇదే సమయంలో తనను యాభై రెండు రోజుల పాటు రాజమండ్రి జైలులో వేసిన జగన్ ను క్షమించి చంద్రబాబు వదిలేస్తారని అనుకోవడం కూడా అవివేకమే అవుతుంది అయితే రాష్ట్ర ప్రభుత్వం అరెస్ట్ చేసినా, ఏ కేసు నమోదు చేసినా అది జగన్ కు షేన్ గా మారి వచ్చే ఎన్నికల్లో తమకు స్వస్థ చేకూరుస్తుందని నలభై ఐదేళ్ల రాజకీయ అనుభవం ఉన్న చంద్రబాబుకు తెలియంది కాదు. అందుకే రాష్ట్ర పరిధిలో కాకుండా కేంద్ర ప్రభుత్వ పరిధిలోకి నెట్టే ప్రయత్నం చేస్తున్నట్లే కనపడుతుంది. జగన్ కు ప్రధానంగా మధ్యం కుంభకోణం మెడకు చుట్టుకునేలా ఉంది. దీనిపై రాష్ట్ర ప్రభుత్వం ఇప్పటికే స్పెషల్ ఇన్వెస్టిగేషన్ టీం ను ఏర్పాటు చేసింది. ఈ టీం మధ్యం కుంభకోణంలో కీలక సూత్రధారులను ఇప్పటికే అరెస్ట్ చేసింది. రాజ్ కనిరెడ్డితో పాటు చాణక్య, దిలీప్ ను అదుపులోకి తీసుకుని ప్రశ్నించారు. అయితే తాజాగా ఈ మధ్యం కుంభకోణం కేసులో ఈడీ ఎంటర్ కావడమే ఇప్పుడు ట్విస్టింగ్ ప్రభుత్వ దర్శాస్త్రం సంస్థ ఈడీ మధ్యం కుంభకోణానికి సంబంధించిన వివరాలను అందించాలని స్పెషల్ ఇన్వెస్టిగేషన్ టీం ను కోరినట్లు తెలిసింది. గత వైసీపీ ప్రభుత్వ హయాంలో వేలాది కోట్ల రూపాయలు చేతులు మారాయని, మనీలాండరింగ్ కూడా పెద్దయెత్తున జరిగిందన్న ఆరోపణల నేపథ్యంలో ఈడీ విచారణకు సిద్ధమయింది. అంతే ఒక రకంగా కేంద్ర ప్రభుత్వం నుంచి జగన్ కు స్పష్టమైన సంతకాలు అందినట్లే అనుకోవాలి. మనీలాండ్ రింగ్ చట్టం ద్వారా జగన్ కేసు నమోదు చేసినట్లు వార్తలు వస్తున్నాయి. అయితే ఈడీ ఊరికే వచ్చి విచారణ చేస్తుందని అనుకోవడానికి వీలులేదు. దీని వెనక చంద్రబాబు నాయుడు ఉన్నారని వైసీపీ నేతలు ఇప్పటికే ఆరోపణలు చేస్తున్నారు. ఎన్ ఫోర్స్ మెంట్ డైరెక్టరీలో రాజ్ కనిరెడ్డి తో పాటు వైసీపీ పార్లమెంటు సభ్యుడు పెద్దిరెడ్డి మిథున్ రెడ్డి, మాజీ ఎంపీ విజయనాయిరెడ్డి, మాజీ ఐఎన్ ఆర్ అధికారి ధనుంజయ్ రెడ్డితో పాటు మరికొందరిని ఈడీ నిందితులుగా చేర్చడంతో ఇది జగన్ ను కూడా ఇరికించడానికి ముందస్తు ట్రయల్ అని ఈ కేసు తెలిసిన వారు అంటున్నారు. అయితే జగన్ మానసికంగా సిద్ధంకానప్పటికీ కేంద్ర దర్శాస్త్రం సంస్థ ఈడీ తో పాటు సీబీఐ కూడా ఈ కేసులో ఎంటర్ అయ్యే అవకాశాలున్నాయని అంటున్నారు. అదే జరిగితే జగన్ విషయంలో రాష్ట్ర ప్రభుత్వ సంస్థలు కూడా కేంద్ర ప్రభుత్వ సంస్థలు విచారించే అవకాశాలు కూడా లేకపోవడం వలువురు న్యాయనిపుణులు చెబుతున్నారు. అదే జరిగితే చంద్రబాబు కేంద్ర ప్రభుత్వాన్ని ఒప్పించడంలో సక్సెస్ అయినట్లనని రాజకీయంగా కూడా కామెంట్స్ విసపడుతున్నాయి.

# ఎన్ఐఆర్ జిల్లాలో సోదర్ సిటీ

విజయవాడ, మే 10, విజయవాడ-గుంటూరు నగరాల మధ్య కృష్ణా నది తీరంలో 34వేల ఎకరాల విస్తీర్ణంలో నిర్మిస్తోన్న అమరావతి నగరంలో ఇక విజయవాడ పరిసర ప్రాంతాలు కూడా భాగం కానున్నాయి. సోదర్ సిటీ నిర్మాణానికి అవసరమైన భూములు ఎన్ఐఆర్ జిల్లాలో రైతుల నుంచి భూముల్ని సేకరించేందుకు ప్రయత్నిస్తున్నారు. ఆంధ్రప్రదేశ్ రాజధాని ప్రాంతంలో ఇక ఎన్ఐఆర్ జిల్లా కూడా భాగం కాబోతోంది. కృష్ణానదిలో ఉన్న లంక భూముల్ని సోదర్ సిటీ కోసం సమీకరించాలని భావించిన ప్రభుత్వం తాజాగా ఆ ప్రతిపాదనలు ఉపసంహరించుకుని ఎన్ఐఆర్ జిల్లాలో భూములను సమీకరించేందుకు ప్రయత్నిస్తోంది. అమరావతి పై ఫుల్ ఫోకస్ పెట్టింది ఏపీ ప్రభుత్వం. ఒకవైపు విధానపరమైన నిర్ణయాలు తీసుకుంటూనే.. పనులు వేగవంతం చేయాలని చూస్తోంది. ఈనెల 2న ప్రధాని సరేంద్ర మోడీ అమరావతి రాజధాని పునర్నిర్మాణ పనులు ప్రారంభించిన సంగతి తెలిసింది. అటు తరువాత నిన్ననే క్యాబినెట్ సమావేశం జరిగింది. గత అనుభవాల దృష్ట్యా అమరావతి రాజధానిని మున్ముందు కదిలించలేని పటిష్ట స్థితిలోకి చేర్చాలని నిర్ణయించారు. పార్లమెంట్లో గెజిట్ విడుదల చేసే చట్టబద్ధత కల్పించాలని నిర్ణయం తీసుకున్నారు. మరోవైపు అమరావతి రాజధానికి అనుసంధానంగా అన్ని రంగాలను అభివృద్ధి చేయాలని కూడా భావిస్తున్నారు. అందులో భాగంగా సోదర్ సిటీ సంబంధించి కీలక నిర్ణయం తీసుకుంది కూలమి ప్రభుత్వం. సోదర్ సిటీ ఏర్పాటుకు ఎన్ఐఆర్ జిల్లాలోని కృష్ణా నదికి దగ్గరగా ఉన్న ఓ నాలుగు గ్రామాలను రాజధాని పరిధిలోకి తీసుకురావాలని భావిస్తోంది అమరావతిలో క్రీడా పరంగా అభివృద్ధి చేయాలని కూలమి ప్రభుత్వం కృతనిశ్చయంతో ఉంది. సోదర్ సిటీ ఏర్పాటు చేసే ప్రపంచంలోనే గుర్తింపు సాధించేలా అభివృద్ధి చేయాలని భావిస్తోంది. అందులో భాగంగా ఎన్ఐఆర్ జిల్లా పరిధిలో ఉన్న త్రిలోచనాపురం, మూలపాడు, కోటికలపూడి, జమివాపాచరం గ్రామాలను ఎంపిక చేశారు. ఈ గ్రామాల్లో భూములు సేకరించేందుకు గ్రామ సభలు నిర్వహించారు. రైతులు భూములు ఇవ్వడానికి

అంగీకరించారు. సోదర్ సిటీ కోసం ఈ నాలుగు గ్రామాలను ఎంచుకున్నారు. అంతకుముందు కృష్ణా నదిలో ఉన్న చిన్నలంక, పెదలంక దీవులను సైతం అధికారులు పరిశీలించారు. అవి వరదలకు మునిగిపోయే అవకాశం ఉండడంతో వాటిని వద్దనుకున్నారు. వాటికి దగ్గరలో ఉన్న ఈ నాలుగు గ్రామాలను తాజాగా ఎంపిక చేశారు. మూలపాడు లో ఇప్పటికే రెండు క్రికెట్ మైదానాలు ఉన్నాయి. ఈ ప్రాంతం సోదర్ సిటీకి అనువుగా ఉంటుందని భావిస్తున్నారు. మూలపాడు నుంచి అమరావతికి గ్రాండ్ ఎంట్రిన్స్ ఏర్పాటు చేయాలని ఆలోచన చేస్తున్నారు. కృష్ణానది మీదుగా ఐకానిక్ బ్రిడ్జి నిర్మించాలన్న ప్రతిపాదనలు కూడా ఉన్నాయి. అందుకే ఈ నాలుగు గ్రామాలను ఎంచుకున్నట్లు సమాచారం. మూలపాడు లోనే అంతర్జాతీయ క్రీడా యూనివర్సిటీని ఏర్పాటు చేయాలన్న ఆలోచన కూడా ఉంది. గురువారం ఆయా గ్రామాల్లో గ్రామసభలు నిర్వహించారు. భూములు ఇచ్చేందుకు సిద్ధంగా ఉన్నామని రైతులు చెప్పారు. త్వరలోనే సోదర్ సిటీ నిర్మాణం దిశగా అడుగులు వడనున్నాయి. ఈ సోదర్ సిటీతోపాటుగా అక్కడే దేశంలోనే అతిపెద్ద ఇంటర్నేషనల్ క్రికెట్ స్టేడియం నిర్మించాలని ఏపీ ప్రభుత్వం నిర్ణయం తీసుకుంది. ప్రస్తుతం ఈ నాలుగు గ్రామాల ఎన్ఐఆర్ జిల్లా పరిధిలో ఉన్నాయి. వాటిని అమరావతి పరిధిలోకి తేవాలని క్యాబినెట్లో నిర్ణయం తీసుకున్నారు. అంతకుముందే ఆయా గ్రామాల ప్రజల అభిప్రాయాలను తెలుసుకునే ప్రయత్నం చేశారు. అయితే తాము అమరావతి రాజధాని నిర్మాణానికి భూములు ఇచ్చేందుకు సిద్ధంగా ఉన్నట్లు ఆ నాలుగు గ్రామాల ప్రజలు ఏకాభిప్రాయానికి వచ్చారు. సోదర్ సిటీ, సోదర్ యూనివర్సిటీ అక్కడే ఏర్పాటు చేయాలని కూలమి ప్రభుత్వం భావిస్తోంది. మరోవైపు రెండు వేల ఎకరాల్లో ఇంటర్నేషనల్ సోదర్ స్టేడియం నిర్మించాలని కూడా భావిస్తోంది ఏపీ ప్రభుత్వం. ఎందుకూగానూ అధ్యయనం కోసం ఇటీవల మంత్రి నారాయణ ఆధ్వర్యంలో ఓ టీం గుజరాత్ లోని అహ్మదాబాద్ క్రికెట్ స్టేడియాన్ని పరిశీలించింది. విజయవాడ నగరానికి అతి సమీపంలో ఉన్న వ్యవసాయ భూముల్ని కూడా రాజధానిలో వినియోగించుకోవాలని ప్రభుత్వం భావిస్తోంది. ఎన్ఐఆర్ జిల్లాను కూడా అమరావతి రాజధాని పరిధిలో కలిపేందుకు ప్రయత్నాలు జరుగుతున్నాయి. ప్రస్తుతం అమరావతి నగరానికి కనెక్టివిటీ మొత్తం విజయవాడ మీదుగానే ఉంటుంది. హైదరాబాద్ నుంచి అమరావతి చేరుకోవడానికి విజయవాడ వరకు ప్రయాణించాల్సి వస్తోంది. రాజధాని నిర్మాణం కోసం సేకరించిన భూముల్లో సోదర్ సిటీ కోసం ప్రత్యేకంగా భూముల్ని కేటాయించే పరిస్థితులు లేకపోవడం ప్రత్యామ్నాయాల వైపు ప్రభుత్వం దృష్టి సారించింది. సోదర్ సిటీ ఏర్పాటు కోసం ఎన్ఐఆర్ జిల్లా ఇబ్రహీం పట్నం మండలంలోని త్రిలోచనాపురం, మూలపాడు, కోటికలపూడి, జమివాపాచరం గ్రామాలను అమరావతి పరిధిలోకి తీసుకోవచ్చే ప్రతిపాదనలను ప్రభుత్వం పరిశీలిస్తోంది. ఎన్ఐఆర్ జిల్లాలోని నాలుగు గ్రామాలను కూడా రాజధాని పరిధిలోకి కలిపితే కనీసం 4వేల ఎకరాలు ప్రభుత్వానికి సమకూరుతాయి. ఈ గ్రామాలు ప్రస్తుతం సీఆర్డీ పరిధిలో ఉన్నాయి

